

غیر ملکی قرضوں کا جال اور پاکستان کی آزادی

عالیٰ سودخوروں نے قرضہ کا قطرہ ایک بار پھر ہمارے خشک منہ میں ڈپکا دیا۔ ۱۹ ملین ڈالر کی حقیر رقم ہماری آزادی، معاشرت اور مستقبل کی قیمت ٹھہرائی گئی ہے۔ ایک بار پھر ہماری تمام اقتصادی، معاشی اور سیاسی پالیسی پر آئی ایف اور دوسرے عالمی اداروں کے ذریعے امریکہ کو سلطہ کا حق حاصل ہو گیا ہے۔ ۱۲ اکتوبر ۱۹۹۹ء کے بعد آزادی کے حصول کے جو امکانات روشن ہو گئے تھے ختم ہو کر رہ گئے ہیں چنانچہ سابق وزیر اعظم میاں نواز شریف کو جس طرح یہ ورنی توتوں کے حکم پر قانون و آئین کے منافی جمل سے نکال کر سعودی عرب پہنچایا گیا اس سے ثابت ہو گیا کہ پاکستان کی حکومت اور عوام اپنی مرضی اور اپنے آئین کے بجائے امریکہ کی مرضی اور حکم کے پابند ہیں۔ یہ سب اس لیے ہوا کہ ہم قرضوں کے جال میں بڑی طرح پھنس چکے ہیں۔

غیر ملکی قرضوں کا مسئلہ بہت پرانا ہے ایوب خان کے زمانہ میں بھی ہم مقروض تھے لیکن تب ہر پاکستانی صرف سامنہ روپے کا مقروض تھا۔ آج ہمارا ہر شہری یہاں تک کنو زائیدہ بچہ بھی ۲۵۰۰۰ روپے کا مقروض ہے موجودہ ۳۷ ملین ڈالر (۲۳ کھرب پاکستانی روپے) کا غیر ملکی قرضہ اگر عوام کو ادا کرنا پڑے تو ہر خاندان پر دولاٹھروپے سے زائد کا بوجھ پڑے گا جس میں صدر مملکت سے لے کر ایک غریب مزدور اور ہاری سب ہی شامل ہوں گے۔ قیام پاکستان کے وقت ایک ڈالر ہمارے ایک روپے کے برابر تھا جو ایوب دور میں بڑھ کر نو روپے کا ہو گیا اور آج ساٹھ روپے تک پہنچ چکا ہے۔ اب ہماری پوزیشن یہ ہے کہ ہمیں اس سال پانچ ارب ڈالر (تین سوارب روپے) ادا کرنے ہوں گے جب کہ ہماری مجموعی برآمدات کا جم بے پناہ کوششوں کے باوجود آٹھ ارب ڈالر سے زیادہ نہیں ہو سکا۔ دوسری طرف پوری کوشش کے باوجود نیکسوں کی مد میں ایک سوارب روپے سے زیادہ اضافے کی امید نہیں۔ ماضی کے تجربات، معروضی حالات اور مستقبل کے امکانات کو نگاہ میں رکھیں تو اس بات کا دور دور تک امکان نظر نہیں آتا کہ پاکستان یہ قرضے ادا کر سکتا ہے۔ ہمارے موجودہ حکمران اب تک دعوے کر رہے ہیں کہ ہم یہ قرضے ادا کریں گے لیکن عملی صورت یہ ہے کہ یہ بھی پرانے قرضے ادا کرنے کے بجائے نئے قرضے لے رہے ہیں۔ ہم اپنے مل بوتے پر اغیار کا بچایا ہوا غلامی کا یہ جال توڑ سکتے ہیں لیکن اس کام کے لیے جس درود لش صفت اور بے لوث قیادت کی ضرورت

ہے ہم اس سے محروم ہیں۔ ہمیں وہ لیڈر شپ میسر نہیں جس کی آواز پر ساری قوم لبک کہے اور شعب ابی طالب میں محصور ہونے کا آپشن قبول کرنے پر آمادہ ہو۔ لہذا موجودہ صورت حال کے ناظر میں دوہی آپشن رہ جاتے ہیں۔ پہلا آپشن یہ ہے کہ ہم آئی ایم ایف اور امریکہ کے سامنے مکمل سرٹریکی راہ اپنالیں۔ ایسی صلاحیت ختم کرنے پر رضامند ہو جائیں۔ اپنی خارجہ پالیسی امریکہ کے تابع کر لیں، کشمیر سے دستبردار ہو جائیں اور جہاد کشمیر ختم کرنے میں امریکہ اور بھارت کا ہاتھ بٹائیں۔ لیکن یہ سب کچھ کر کے ہماری اقتصادی حالت بہتر ہو سکے گی یا فرضے معاف کر دیے جائیں گے اس بات کی کوئی ہمانت نہیں اور یہ راستہ اختیار کرنے کا صاف صاف مطلب یہ ہے کہ ہم اپنے عقیدے، نظریے اور آزادی سے محروم ہونا قبول کر لیں۔

دوسرा راستہ یہ ہے کہ ہم فرضے ادا کرنے سے انکار کر دیں جب تک ادا کرنے کی صلاحیت پیدا نہیں ہوتی۔

ہمارے پاس انکار کی مقول وجوہ ہیں:

۱۔ یہ ناقابل تردید حقیقت ہے کہ یہ Odious Loans ظالمانہ اور غلیظ قرضے لیتے وقت ہماری حکومتوں نے قوم سے نہیں پوچھا۔ چاہے وہ مارشل لاکی غیر جمہوری حکومتیں ہوں یا عوام کے ووٹ سے منتخب ہونے والی جمہوری حکومتیں، عوام سے کسی نے پوچھنے کی تکلیف گوار نہیں کی۔ لہذا ان جری قرضوں کی ادائیگی کا بوجھ غریب عوام پر ڈالنا آئیں، قانون اور اخلاق کے کسی قرینے سے جائز نہیں۔

۲۔ ان کی دیدہ دانستہ غلط پلانگ mis management قرضے دینے والے ملکوں اور اداروں نے کی۔ اس دانستہ بدانظامی کا نتیجہ یہ یکلاکار اتنے بھاری قرضوں سے ملک اور قوم کو فائدہ نہ پہنچا سوائے ایوب دور کے جب تریپلا اور منگلا اور غیرہ تغیر ہوئے۔ گزشتہ بارہ سال کے دوران ۲۳ ارب ڈالر کے قرضے لیے گئے۔ ان سے پاکستان کو کیا حاصل ہوا۔ سوائے موڑوے کے جوان قرضوں میں شامل نہیں۔ کوئی چھوٹا بیک بھی غیر معینہ یا ناقص منصوبے کے لیے قرض نہیں دیتا تو آئی ایم ایف اور عالمی بینک نے قرضے کیوں دیے۔ دراصل یہ قرض دینے والوں کے ایسا پرلوٹ لی گئی اور لوٹ مار کا یہ مال ان ہی بینکوں میں چلا گیا جہاں سے آیا تھا۔ اب لوٹ کے مال کے پیچھے لوٹنے والے بھی وہاں جا پہنچے ہیں لہذا قانون، اخلاق اور عقل و منطق کے کسی اصول کے تحت پاکستان کے عوام پر یہ بوجھ نہیں ڈالا جا سکتا۔ بدانظامی کی ذمہ داری سے قرض دینے والے بری الذمہ نہیں ہو سکتے۔

قرض دینے والے بینک اور ملک دیکھ رہے تھے اور اچھی طرح جانتے تھے کہ یہ قرض قوم کے بجائے چند افراد کے مفادات پر خرچ ہو رہے ہیں۔ ان عالمی اداروں کو معلوم تھا کہ ان قرضوں کا شرعاً عوام کو نہیں ملے گا لیکن چونکہ قرض لینے والے ان کے سیاسی اور معاشری ایجنسی ہے اس لیے وہ کسی اصول اور

ضابطہ کے بغیر، ہماری رقم جاری کرتے رہے، مقرضوں ملکوں میں ان قرضوں کی مدد سے مکن پسند حکومتیں بھی لاتے رہے اور ان قرضوں کے عوض ایسی اقتصادی پالیسیاں بناتے اور چلاتے رہے جن سے غریب غریب تر اور امیر امیر تر ہو۔ وہ دیکھ رہے ہے تھے کہ عوام کے نام پر لیا قرضہ چند افراد کے بک اکاؤنٹس میں پہنچ رہا ہے۔ کون بتا سکتا ہے کہ گزشتہ بارہ برس میں لیا گیا ۲۳ ارب ڈالر (سائز ہے تیرہ کھرب روپے) کا قرضہ کہاں گیا۔ کسی کو کچھ پتہ نہیں کہ یہ قرض کہاں خرچ ہوا؟ اس کے علاوہ نواز شریف کے دور میں عوام کے مخدغیا رہا ارب ڈالر (چھ سو ساٹھ ارب روپے) کا بھی کچھ پتہ نہیں۔ موجودہ حکومت نے احتساب کا وعدہ کیا تھا لیکن اس نے سابق وزیر اعظم کو ملک سے باہر جانے کی اجازت دی، ایسا لگتا ہے کہ اسے بھی احتساب کے پورے سلسلے کو فراموش کرنے میں ہی عافیت نظر آئی ہے۔

۳۔ قوم کو ان ظالمانہ قرضوں میں جکڑ کرنے صرف یہ طالبہ کیا جا رہا ہے کہ ہمارے قرض مع سودا بہس کرو بلکہ یہ بھی کہا جا رہا ہے کہ تمہاری روٹی، روزگار اور روشنی کا فیصلہ بھی ہم کریں گے۔ چنانچہ آئی ایم ایف کے کہنے پر گیس، بجلی اور آٹے پر غریبوں کے لیے رعایت Subsidy بھی ختم کر دو، کرنی کی قیمت کر دو اس کے ساتھ ساتھ یہ بھی کہا جا رہا ہے کہ اپنے تمام ذرائع اور وسائل کیش ملکی (Multi National) کمپنیوں کے حوالے کر دو۔ ایسی صلاحیت ختم کرنے کے لیے سی ٹی بی ٹی کا سہارا الیما جا رہا ہے۔ کشمیر کے معاملے میں پسپائی پر مجبور کیا جا رہا ہے اور ان سارے معاملات کے لیے قرضوں کو ہتھیار کے طور پر استعمال کیا جا رہا ہے۔

ہمارے اقتصادی ماہرین کہہ رہے ہیں کہ ہماری معیشت سنبھل رہی ہے۔ یہ ایک سفید جھوٹ ہے، عوام معاشی بدحالی اور بیروزگاری کے ہاتھوں خود کشی کر رہے ہیں۔ مہنگائی ناقابل برداشت ہو چکی ہے۔ بجلی، پڑوں اور گیس کی قیمتیں بار بار بڑھائی جا رہی ہیں، یہ کیسی معاشی ترقی ہے؟ ہم پانچ ارب ڈالر سالانہ ادا کر کے کیسے ترقی کر سکتے ہیں؟ یہ سلسلہ جاری رہا تو آئندہ چند برسوں کے اندر قرض کی قسطیں ہمارے مجموعی بجٹ سے بھی بڑھ جائیں گی۔ معیشت کا احیا تو کجا الٹا ہماری آزادی اور بقا خطرے میں ہے۔ ہمارے اقتصادی دانشوروں کا کہنا ہے کہ اگر ہم نے قرض دینے سے انکار کیا تو ہمیں ڈیفالٹ قرار دے کر دنیا میں تھا کر دیا جائے گا، برآمدات نہیں ہوں گی، ایں سی نہیں کھلے گی؛ یہ داشت بھی مغرب سے ہمارے ہاں آئی ہے۔ یہ مفروضہ ہی غلط ہے کہ ہماری برآمدات ختم ہو جائیں گی۔ برآمدات کا سلسلہ چین، افغانستان، ایران اور دیگر اسلامی ممالک سے جاری رہ سکتا ہے جن پر کوئی قدغن نہیں رکائی جاسکتی۔ اس طرح ایک نیا تجارتی بلاک وجود میں آ سکتا ہے۔ ہمارا سب سے زیادہ خرچ تیل پر ہوتا ہے جس کے بد لے ہم تیل پیدا کرنے والے ممالک کو چاول، گندم اور کپاس برآمد کر سکتے ہیں۔ دوسری بات یہ ہے کہ ڈیفالٹ کرنے والا

پاکستان پہلا ملک نہیں ہوگا۔ لامنی امریکہ کے سولہ ملک ڈینالٹ کر جکے ہیں جس کے بعد ان کی معیشت میں بہتری کے آثار پیدا ہوئے ہیں۔ جہاں تک تہائی کا معاملہ ہے تو چین اور روس نے سیاسی طور پر تہاں ہو کر ہی ترقی کی۔ دراصل یہ اقتصادی دانشور ایک سازش کے تحت ہمیں سمجھانے پاکستان آتے ہیں اور ہر بار ہمیں ایٹھی پروگرام، کشمیر اور دفاعی بجٹ میں کمی کرنے کی تلقین کا سلسلہ دوبارہ چالو کر دیتے ہیں۔ میں سمجھتا ہوں کہ اقتصادی اور سیاسی تہائی پاکستان کے حق میں خوش بختی کا ذریعہ ہو سکتی ہے۔ میرے یقین کے پیچھے ٹھوس دلائل ہیں:

☆ سب سے اہم بات تو یہ ہے کہ اللہ تعالیٰ کی امداد ہمیں حاصل ہوگی جب ہم تمام جھوٹے سہاروں کو چھوڑ کر صرف اس کا دامن تھامیں گے تو وہ ہمیں تہائی ہمیں چھوڑے گا۔ ہم پیغمبر آخرا زمان کے نام لیوا ہو کر تہائی سے کیوں ڈریں جنہوں نے شعب ابی طالب میں رہ کر اقتصادی مقاطعے کا سامنا کیا اور جنگ احباب میں دشمنان اسلام کی متحہ قوت کو پسپا کیا۔

☆ دنیا میں وہ تمام ممالک جنہیں سیاسی طور پر تہاں کیا گیا اور جن کے خلاف استعماری ملکوں نے اتحاد کیا وہ اپنے قدموں پر کھڑے ہو گئے۔ ان کے عوام کے خفیہ جو ہر بروئے کار آگئے۔ جاپان، روس، چین اور ان گنت دوسرے ممالک کو بطور مثال پیش کیا جا سکتا ہے۔ چین پاکستان کے بعد وجود میں آیا وہ آج کہاں کھڑا ہے۔ ایران، عراق، سوڈان اور لیبیا کو تہاں کیا گیا لیکن وہ سب زندہ رہے۔ کیوں ایک چھوٹا سا بے وسیلہ ملک ہے۔ اس کو تہاں کیا گیا لیکن فیڈرل کا ستر و کابال تک بیکانہ ہو سکا۔ پاکستان تو ایسی طاقت ہے اسے تھاڑھنا اول تو ناممکن ہے اور اگر ایسا ہوتا ہے تو پاکستان ملت اسلامیہ کا قائد بن جائے گا پھر عین ممکن ہے تیل کی دولت سے مالا مال اسلامی ممالک پاکستان کے قرضے اتنا رنے کے لیے تیار ہو جائیں۔ وہ اگر مغرب کی استعماری افواج کو اربوں ڈالر کی تنخواہ دے سکتے ہیں تو پاکستان کو اس مشکل سے نکالنے میں مدد کیوں نہیں دے سکتے۔

☆ تہائی کی مصیبت میں ایک رحمت یہ بھی ہو سکتی ہے کہ ہم اس سے فائدہ اٹھا کر پاک سر زمین کو اسلامی نظام کی برکات سے فیض پہنچانے کے قابل ہو جائیں گے۔ اسلام کو عروج اور ترقی شعب ابی طالب میں فاتح کشی اور غزوہ خندق میں پیٹھ پر پھر باندھنے کے بعد ملی تھی۔ اس لیے ہمارے لیے تہائی کوئی تباہی نہیں لائے گی بلکہ ہم یکسو ہو کر نئے نظام کی نیادر کھیں گے۔

☆ پاکستان میں قیادت کا بھر ان اس وجہ سے پیدا ہوا کہ استعماری طاقتوں نے ہماری آزادی پر کنٹرول قائم کیا اور اپنے ایجنسٹ اور کرانے کے لیڈر پاکستان پر مسلط رکھے اور عوام کو کوئی مخلص قائد نہ مل سکا۔ پاکستان تہاں ہو گا تو عوامی مزاجمت کی راہنمائی کرنے والی حقیقی قیادت ابھرے گی جو اپنے مفادات

پر عوام کو قربان کرنے اور ان کا خون چھسنے کے بجائے اپنے جان و مال کی قربانی پیش کرے گی۔ ایک حقیقی لیدر شپ پیدا ہوگی جو پاکستان کو موجودہ بحران سے نکالنے کی امداد ہوگی۔ ہم دیکھتے ہیں کہ چین نے تہائی اختیار کی تو اسے ماوزے تگ اور چوایں لائی جیسے بے نفس اور بے لوٹ لیدر ملے۔ یہ سامنے کی بات ہے کہ جن ممالک کو تہائی کیا گیا ان کے لیدروں کا دور قیادت طویل تر ہے۔ چین کے موزے تگ، شامی کو ریا کے کم ال سنگ، کیوبا کے فیصل کاسترولیبا کے معمر قدماں اس کی مثال ہیں۔ ایران کے خمینی زندگی کے آخری سالوں تک عوام کے دلوں میں زندہ رہے۔ اسی طرح صدام امریکہ اور مغرب کی تمام ترمذافت کے باوجود تسلیں برس سے ڈٹے ہوئے ہیں۔ اس کے برعکس جو حکمران مغرب کے سامنے جمک گئے ہیں ان کا دورانیہ چند سال کا ہوتا ہے چونکہ وہ اپنے آقاوں سے مخلص ہوتے ہیں اور قوم کے وفادار نہیں ہوتے اس لیے قوم انہیں جلد ہی نظر وں سے گردیتی ہے۔

میں سمجھتا ہوں کہ ہمارے سامنے عزت اور آبرو کا راستہ کھلا ہے۔ ہمیں پوری قوت سے اعلان کر دینا چاہیے کہ ہم غیر ملکی قرضہ ادا نہیں کر سکتے اور نہ قرضوں کی خاطر اپنے ملک کی آزادی کو امریکہ کے پاس گروئی رکھ سکتے ہیں۔ ہماری قوم اس پر متفق ہے۔ میں اس مقصد کے لیے تحریک شروع کر چکا ہوں۔ اب تک سرگودھا اور سیالکوٹ کی بار کوں لوں سے خطاب کر چکا ہوں جہاں وکلا برادری نے مکمل اتفاق رائے سے قرارداد میں منظور کی ہیں جن میں حکومت سے مطالبہ کیا گیا ہے کہ وہ استعماری قرضہ ادا کرنے سے انکار کر دے۔ میری درخواست ہے کہ قومی پریس اس سلسلے میں اپنا کردار ادا کرے اور عوامی رائے کو منظم شکل میں ابھارے۔ میں ان شاء اللہ گھر جا کر لوگوں سے کہوں گا کہ اگر ہم سک سک کر اور ذلت سے جینا نہیں چاہیے، اگر ہم نہیں چاہتے کہ مٹھی بھر غیر ملکی ایجنس قوم کا مال لوٹ کر غیر ملکی بینکوں میں لے جائیں اور ہمارے قومی مجرموں کو امریکہ ہمارے آئین و قانون کے ہاتھوں چھڑا کر لے جائے تو ہمیں مراجحت کرنا ہوگی۔ ہمیں قرضوں کی سازش کا شکار بننے سے صاف انکار کرنا ہوگا۔ ہم اپنے ایمان، نظریہ اور آزادی سے دستبردار نہیں ہو سکتے۔ ہمیں عزت سے جینا ہے تو عزت سے مرنے کے لیے بھی تیار رہنا ہوگا۔ سرٹر کی پالیسی سے موت نہیں ٹلتی۔ اس لیے ہمیں اعلان کر دینا چاہیے کہ ہم ذلت سے جینا اور مرننا نہیں چاہتے۔ ہمارے حکمرانوں کے سامنے دو ہی راستے ہیں، امریکہ کے ساتھ کھڑے ہوں یا اپنی مظلوم مگر غیرت مندوہ کے ساتھ درمیان کا کوئی راستہ نہیں۔